

میانمار (برما) میں مسلمانوں کا قتل عام۔۔۔ لمحہ فکر یہ!

نہایت دکھ اور افسوس کے ساتھ یہ بات محسوس کی جاتی ہے کہ دنیا میں جہاں کہیں بھی قتل و غارت اور ظلم و زیادتی ہو رہی ہے۔ اس کا تعلق مسلمانوں سے ہے۔ ابھی عراق و افغانستان کا مسئلہ جاری ہے۔ سودان اور شرقی یورپ کو نہیں بھولے۔ کہاچاک برما کے صوبے اراکان میں مسلمانوں کی نسل کشی شروع کر دی گئی ہے۔ اور ایک محتاط اندازے کے مطابق 20 سے 30 ہزار مسلمان القہماں جل بن چکے ہیں۔ جبکہ ہزاروں کی تعداد میں خواتین جنسی تشدد کا شکار ہو رہی ہیں۔

برما میں رونما ہونے والے یہ ہولناک اور المذاک واقعات اگرچہ میدیا کے لیے دلچسپی کا باعث نہیں۔ مغربی میدیا جاذب اور مسلم دشمنی سے تو ہم سب آگاہ ہیں۔ وہ تو عمداً ایسی خبروں سے صرف نظر کریں گے۔ مگر دکھ اور افسوس تو مسلم دنیا کے میدیا سے ہے۔ جنہوں نے بھی چپ سادھر کھی ہے۔ اور اتنی بڑی تباہی اور مسلم کشی کو کوئی اہمیت نہ دی۔ غالباً یہ تمام ذرائع ابلاغ ایک خاص مقاد کے تحت کام کرتے ہیں۔ اور انہیں معلوم ہے۔ کہ اگر اس خبر کو نمایاں کیا گیا۔ تو شاید مقادات کو بخیس پہنچے گی۔

یہ تو بھلا ہو۔ Facebook کا جس کے ذریعے یہ تمام خبریں اور تصویریں لوگوں تک پہنچیں۔ حقیقت یہ ہے کہ ایک صاحب دل خوش ان تصاویر کو ایک نظر بھی نہیں دیکھ سکتا۔ اس قدر بہیانہ انداز سے مسلمانوں کا قتل کیا گیا۔ اور خصوصاً بچوں کے ساتھ تو بے حد درندگی کا سلوک کیا گیا۔ یہ بھی عجیب بات ہے کہ اس میں بدھ مذہب کے پیشووا پیش پیش ہیں۔ اور خود اس سفارکی میں شریک ہیں۔ فوج اور پولیس کا کردار انتہائی گھناونا ہے۔ وہ اسلحہ کی نوک پر خود قتل عام میں ملوث ہے۔ اور ہنوز یہ سلسلہ جاری ہے۔ بری حکومت ٹس سے مس نہیں۔ بلکہ یہ قتل عام ان کی آشیز باد سے ہی ہو رہا ہے۔ اناللہ وانا الیہ راجعون۔

ہم یہاں اسلامی دنیا اور ان کے حکمرانوں کے رویے پر حیران ہیں۔ آخر وہ کس وقت کا انتظار کر رہے ہیں۔ ان کے سامنے مسلمانوں کی بے حرمتی ہو رہی ہے۔ جان و مال، آبر و کولوٹا جارہا ہے۔ لیکن تمام وسائل رکھنے کے باوجود برما کے مذہبی وہشت گردوں کے خلاف کوئی اقدام نہیں اٹھا سکتے۔ اگر وہ اور کچھ نہیں کر سکتے تو کم از کم سبل کر رہی برما کو وارنگ دیں تاکہ وہ یہ قتل عام بند کر دے۔

قدیمتی سے مسلمانوں کے عالمی ادارے بھی بے جان ہو چکے ہیں۔ ان میں بھی اتنی قوت نہیں ہے۔ کہ وہ اس کا مداوا کر سکیں۔ اسلامی سربراہی کا نفرنس ایک مردہ گھوڑا ہے۔ کم از کم تمام اسلامی ممالک، سلامتی کو نسل میں یہ آواز اٹھائیں کہ فوری طور پر یہ قتل عام بند کیا جاسکے۔ اور ان مسلمانوں کو کسی محفوظ جگہ منتقل کیا جائے۔ مگر افسوس پاکستان سمیت کسی اسلامی ملک کو یہ توفیق نہیں ہوئی۔

یہ سلسلہ جاری رہا تو خطروہ کہ چند دنوں میں 90 ہزار مسلمان زندگی سے ہاتھ دھوٹھیں گے اور ہم سب اس کے ذمہ دار ہوں گے۔ بہت سی ایسی بجا عتیں اور تنظیمیں موجود ہیں جو اربوں روپے فنڈ آکھا کرتی ہیں۔ لیکن انہیں بھی یہ توفیق نہ ہوئی کہ برما کے مسلمانوں کی مدد کر سکیں۔

ہم ان سطور کے ذریعے عالمی ضمیر کو جھنجور نہ چاہتے ہیں۔ اور انہیں احساس دلانا چاہتے ہیں۔ کہ انسانیت کے نام پر ان بے گناہ مسلمانوں کو بچائیں۔ اور انہیں محفوظ جگہ منتقل کرنے میں مدد کریں۔ اور مسلمان ممالک سے گزارش ہے کہ وہ انہیں اپنے ہاں پناہ دیں۔ ان کے لیے الگ بستیاں آباد کریں۔ یاد رکھیں آپ کی خاموشی، بہت بڑے طوفان کا پیش خیمہ ہوگی۔ آج اگر برما کے مسلمان ظلم و زیادتی کا شکار ہوتے ہیں تو کل آپ بھی ان حالات سے دوچار ہو سکتے ہیں۔ اور کوئی آپ کی خبرگردی کرنے والا نہ ہوگا۔

عظمیں سے العرف مصنف مولانا محمود احمد غضنفر رحمۃ اللہ علیہ۔۔۔۔۔ جوارِ رحمت میں!

تمام علمی، دینی اور جماعتی حلقوں میں یہ خبر نہایت حزن و ملال کے ساتھ سنی گئی کہ ممتاز عالم دین معروف مترجم و مصنف مولانا محمود احمد غضنفر رحلت فرمائی۔ انا اللہ وانا الیہ راجعون۔ مولانا محمود احمد غضنفر جامعہ سلفیہ فیصل آباد کے قابل فخر سپوت تھے۔ انہوں نے 1965ء میں جامعہ سلفیہ سے فراغت پائی۔ آپ نے فراغت کے بعد متعدد مقامات پر دینی، دعویٰ، تعلیٰ، تحقیقی خدمات سرانجام دیں۔ خصوصاً لاہور کو اپنا مسکن بنایا۔ آپ نے میاں فضل حق کی سرپرستی میں شیخ الاسلام امام ابن تیمیہ اکیڈمی کی بنیاد رکھی۔ اور متعدد کتب اور دعویٰ رسانیک شائع کیے۔ آپ ایک عرصہ تک جامع مسجد مظلہ بندروؤں میں بھی خطیب رہے۔ پھر جامعہ الفیصل الاسلامیہ قائم کیا۔ اور ایک عمده اسلوب کے ساتھ دینی تعلیم کا آغاز کیا۔ لیکن بعض مالی مجبوریوں کی وجہ سے زیادہ عرصہ قائم نہ رکا۔ آپ بہت سی خوبیوں کے مالک تھے۔ عربی زبان پر مکمل عبور حاصل تھا۔ بھی وجہ ہے کہ آپ نے اتعبد عربی کتب کا اردو میں لاجواب ترجیح کیا۔ جسے تمام حلقوں میں بے حد پسند کیا گیا۔ خصوصاً صحابہ اور صحابیات رضوان اللہ تعالیٰ اجمعین علیہم آپ کا پسندیدہ موضوع تھا۔ لہذا

زیادہ تر کتب انہی شخصیات عظام کے بارے میں ہیں۔ آج یہ کتب لاکھوں کی تعداد میں شائع ہو کر گروں اور لاسپریوں کی زینت ہیں۔ اور لوگ برابر استفادہ کر رہے ہیں۔

مولانا بہت اچھے خطیب بھی تھے۔ اور نہایت سخیدہ اور ممتاز کے ساتھ گفتگو فرماتے تھے۔ آپ کی تقریر بہت منظم اور مرتب ہوتی۔ قرآن و سنت اور سیرت و تاریخ سے دلائل بیان کرتے تھے۔ عام مجلسوں میں بھی آپ بہت عمدہ گفتگو کے ماہر تھے اور اپنی بات عمدہ سیئنے سے سمجھادیتے تھے۔

مولانا نے مختصر ممالک کے بیسیوں سفر کیے۔ جن میں سعودی عرب، امارات، بھارت، بھلائی شاہیں ہیں۔ اور ان میں آپ کا وسیع حلقة احباب موجود ہے۔ آپ بہت بالاخلاق اور ملت سار تھے۔ بڑوں کا احترام کرتے۔ اور نہایت ادب سے ان کا نام لیتے تھے۔ اور ان کی خدمات کا کھلے دل سے اعتراف کرتے۔ اور دعا میں دیتے۔

جامعہ سلفیہ کے ساتھ آپ کو بڑی محبت تھی۔ لاہور سے اپنے آبائی گاؤں ڈگورہ نزد ٹھیکری والا جھنگ روڈ فیصل آباد جاتے ہوئے جامعہ میں ضرور تشریف لاتے۔ اور فرمایا کرتے کہ جامعہ آکر میری آنکھیں ٹھنڈی ہو جاتی ہیں۔ آخری ایام میں علالت اور عذوری کی وجہ سے سفر مشکل ہوتا تھا۔ تو پھر بذریعہ فون رابطے میں رہتے۔ متعدد بار خط کے ذریعے اپنے جذبات کا اظہار فرماتے تھے۔ ان کی رحلت سے جہاں ان کے لواحقین متاثر ہوئے ہیں۔ وہاں ان کی کتب کا مطالعہ کرنے والے ایک وسیع حلقة اور خصوصاً جامعہ سلفیہ کو شدید صدمہ پہنچا ہے۔ اور ہم سب ایک قابل ترین مصنف، مترجم اور عالم دین سے محروم ہوئے ہیں۔ بلاشبہ ایسے عالی دماغ روز روپیدا انہیں ہوتے۔

دعا ہے اللہ تعالیٰ ان کی تمام خدمات کو شرف قبولیت سے نوازے۔ بشری لغشوں کو معاف فرمائے۔ ان کو اعلیٰ علیین میں بلند مقام عطا فرمائے۔ اور تمام لواحقین کو صبر جیل سے نوازے۔ آمین۔

جامعہ کی انتظامیہ اساتذہ اور طلباء غم کی اس گھری میں پسمندگان کے ساتھ برابر کے شریک ہیں اور بلندی درجات کے لیے دعا گو ہیں۔

علامہ پروفیسر سینٹر ساجد میر صاحب کا اعزاز

تمام حلقوں میں یہ خبر نہایت مسرت اور شادمانی کے ساتھ سنی اور پڑھی گئی کہ ممتاز عالم دین اور امیم مرکزی جمیعت اہل حدیث پاکستان حضرت علامہ پروفیسر ساجد میر صاحب کو رابطہ العالم الاسلامی مکہ مکرمہ کا پانچ سال کے لیے تائیسی رکن منتخب کیا گیا ہے۔ اس انتخاب پر ہم جامعہ سلفیہ کی انتظامیہ، اساتذہ اور

طلیب کی جانب سے ہدیہ تبریک پیش کرتے ہیں۔ اور دعا گو ہیں کہ اللہ تعالیٰ آپ کی عزت میں مزید اضافہ فرمائے۔ اور حاصلین کے شرے محفوظ رکھے۔

نہایت مناسب ہو گا کہ اس پر صرف موقع پر چند گذار شات بھی پیش کریں۔ تاکہ مستقبل کی منصوبہ بندی کرتے ہوئے انہیں بھی اس میں شامل فرمائیں۔

رابطہ العالم الاسلامی دنیا بھر کے مسلمانوں کی ایک مصبوط منظہم تھیم ہے۔ جس کی سرپرستی حکومت سعودیہ خصوصاً خادم الحریمین الشریفین خود فرماتے ہیں۔ اس کے تحت متعدد ادارے اور شعبہ جات ہیں۔ ان میں ادارہ المساجد، مجمع فقہ الاسلامی، ایجاز القرآن، حصیرۃ الاغاثۃ الاسلامیہ شامل ہے۔ جبکہ رابطہ مسلم اقلیتوں کے لیے خصوصی پروگرام مرتب کرتا ہے۔ اور ان کے حقوق کے لیے جدوجہد بھی کرتا ہے۔ ان تمام شعبوں میں دنیا بھر سے متاز علماء مشائخ، ماہرین تعلیم اور مفکرین کو نمائندگی دی جاتی ہے۔ جو مختلف اوقات میں مل بیٹھ کر امت مسلمہ کو درپیش مسائل پر غور و فکر کرتے ہیں۔ اور ان کے حل کے لیے قابل عمل تجویز مرتب کرتے ہیں۔ لیکن ان شعبوں میں نمائندگی بعض خصوصی حلقوں کو دستیاب ہے۔ جب کہ مسلمانوں کا وسیع حلقة اس سے محروم ہے۔ اس پر توجیہ کی ضرورت ہے۔

اسی طرح حصیرۃ الاغاثۃ الاسلامیہ کے تحت بھی بہت سے رفاقتی اور خدمت خلق کے کام ہوتے ہیں۔ خصوصاً جب کبھی کسی جگہ آفت آئے تو ہنگامی بنیادوں پر امداد و تقصیم کی جاتی ہے۔ اس میں بہتری کی ضرورت ہے۔ تاکہ ضرورت مندوں تک پہنچ سکے۔

اسی طرح رابطہ العالم الاسلامی ہر سال مختلف ممالک سے علماء، اساتذہ، دانشوروں کو حج پر بلاتا ہے۔ اور اس موقع پر عالمی کانفرنس کا انعقاد ہوتا ہے۔ اس میں بھی توازن پیدا کرنے کی ضرورت ہے۔ تاکہ تمام حلقوں کو ملت اسلامیہ کے مسائل پر اظہار رائے کا موقع مل سکے۔ اور ان کی شرکت سے رابطہ کے مقاصد کو حاصل کرنے میں مدد مل سکے۔

رابطہ العالم الاسلامی نے نہایت علمی اور تحقیقی کتب کی اشاعت بھی کی ہے۔ جس کو مفت تقصیم کیا جاتا ہے۔ ضرورت اس امر کی ہے۔ کہ ان کی تقصیم کو بھی بہتر بنایا جائے۔ تاکہ تمام علمی، تعلیمی اور تحقیقی ادارے اس سے مستفید ہو سکیں۔ اور یہ کتب ان کی لا تحریریوں تک پہنچ سکیں۔

مید ہے درج بالا گذار شات کو خاص اہمیت دیتے ہوئے ان کے حل کے لیے کوشش فرمائیں گے۔ اللہ تعالیٰ رابطہ العالم الاسلامی اور ان کے جملہ معاونین کی مساعی کو قبول فرمائے۔ اور یہ ادارہ صحیح معنوں میں امت کی رہنمائی کا باعث بنے۔ آمین۔